



ಹೇಗಿದೆ?' ಎಂದು ವಿಚಾರಿಸಿಕೊಂಡೆ. 'ಮೇಡಂ, ತಂದೆ ಎದ್ದು ಓಡಾಡುತ್ತಿದ್ದಾರೆ' ಎಂದಾಗ ಅಚ್ಚರಿ. ಕಾರಣ, ಅಲೋಪತಿಯಲ್ಲಿ ಅವರಿಗೆ ನೀಡಬೇಕಾದ ಎಲ್ಲ ಚಿಕಿತ್ಸೆಯನ್ನೂ ನೀಡಿದ್ದರು. ಮತ್ತೇನೂ ಮಾಡಲು ಸಾಧ್ಯವಿಲ್ಲ ಎಂದು ಮನೆಗೆ ಕಳುಹಿಸಿದ್ದರು. ಹಾಗಿದ್ದಾಗ ಸಾವನ್ನು ಕಾಯುತ್ತಾ ಕುಳಿತ ತಂದೆ, ಎದ್ದು ಓಡಾಡುವಂತೆ ಆದರಿಸಿ ಹೇಗೆ? '. ಮೇಡಂ, ನಮಗೆ ಲಕ್ಷ್ಮಿತರು ಮರದ ಕ್ಯಾನ್ಸರ್ ವಾಸಿ ಮಾಡುವ ಗುಣದ ಬಗ್ಗೆ ತಿಳಿದು ಬಂತು. ಆ ಮರ ನಮ್ಮ ಕಡೆ ಇದೆ. ಆದರೆ ಅದರ ಈ ಗುಣ ನಮಗೆ ತಿಳಿದಿರಲಿಲ್ಲ. ಅದರ ಎಲೆಯ ಕಷಾಯವನ್ನು ದಿನಕ್ಕೆ ಮೂರು ಬಾರಿ ಕುಡಿಸತೊಡಗಿದೆವು. ಈಗ ನಮ್ಮ ತಂದೆಯ ತೂಕ, 40 ಕೆ.ಜಿ. ಆಗಿದೆ. ಎದ್ದು ಓಡಾಡುತ್ತಿದ್ದಾರೆ. ತಮ್ಮ ಕೆಲಸ ತಾವು ಮಾಡಿಕೊಳ್ಳುತ್ತಾರೆ. ಅಷ್ಟು ನಮಗೆ

ಸಾಕು' ಎಂದ. 'ಲಕ್ಷ್ಮಿತರು ಹಾಗೆಂದರೇನು? ನಾನು ಈ ಮರದ ಹೆಸರೇ ಕೇಳಿಲ್ಲ ಎಂದೆ'. 'ಅದಕ್ಕೆ ಇಂಗ್ಲಿಷಿನಲ್ಲಿ ಸಿಮರೋಬಾ ಎನ್ನುತ್ತಾರೆ' ರಾಜು ಹೇಳಿದ. ಅದೇ ವರ್ಷ, ಡಿಸೆಂಬರ್ ತಿಂಗಳ ಹೊತ್ತಿಗೆ ಆತನ ತಂದೆಯ ತೂಕ 47 ಕೆ.ಜಿ. ಎಂದಾಗ ನಾವೆಲ್ಲ ಸಂಭ್ರಮ ಪಟ್ಟೆವು. ಅಷ್ಟು ಹೊತ್ತಿಗೆ ಗಿಡಮೂಲಿಕೆಗಳಲ್ಲಿ ವಿಶ್ವಾಸ ಮೂಡಿದ ರಾಜು, ತಿರುನೆಲ್ಲಿಯ ವೆಳ್ಳನ್ ವೈದ್ಯರ್ ಅವರ ಬಳಿಗೂ ಹೋಗತೊಡಗಿದ್ದ. ಮರುವರ್ಷ ರಾಜುವಿಗೆ ಬೆಂಗಳೂರಿನ ಐ.ಐ.ಎಮ್.ನಲ್ಲಿ ಸೀಟು ಸಿಕ್ಕಿತು. ನಮ್ಮ ವಿಮಾನ ಕಾರ್ಖಾನೆಯ ಕೆಲಸ ಬಿಟ್ಟು ಆತ ಎಂ.ಬಿ.ಎ. ಮಾಡಲು ಹೋದ.

ನನ್ನ ಪ್ರಾಣಿಗಳತಿ ಮಾಧವಿಗೆ (ನಿಜನಾಮವಲ್ಲ) ಕ್ಯಾನ್ಸರ್ ಬಡಿದಿತ್ತು. ಮೊದಲಿಗೆ ಸ್ವನದ ಕ್ಯಾನ್ಸರ್.

ಅದರ ಆಪರೇಷನ್ ಆಗಿತ್ತು. ಕಿಮೋಥರಪಿಯ ನಂತರ ಸುಧಾರಿಸಿತ್ತು. ಆದರೆ ಒಂದು ವರ್ಷದ ಒಳಗೆ, ಕ್ಯಾನ್ಸರ್ ಮಿದುಳಿನಲ್ಲಿ ಕಾಣಿಸಿಕೊಂಡಾಗ ಗಾಬರಿಯಾದೆವು. ಅತ್ಯಂತ ಒಳ್ಳೆಯ ಕ್ಯಾನ್ಸರ್ ತಜ್ಞರ ಆರೈಕೆ ನನ್ನ ಗೆಳತಿಗೆ ಸಿಕ್ಕಿತು. ವೈದ್ಯರು ಚಿಕಿತ್ಸೆ ಆರಂಭಿಸಿದರು. ಆದರೆ ಭರವಸೆ ನೀಡಲಿಲ್ಲ. ಇತ್ತ ನನ್ನ ಕಿರಿಯ ಸಹೋದ್ಯೋಗಿ ಶ್ರೀಮತಿ ಅಗರ್ವಾಲ್ ಕೂಡಾ ಕ್ಯಾನ್ಸರ್‌ನೊಡನೆ ಹೋರಾಡುತ್ತಿದ್ದಳು. ಅಂತಹ ಸಂದರ್ಭದಲ್ಲಿ, ನೂರಂಟು ಪೂರಕ ಮತ್ತು ಪರ್ಯಾಯ ಚಿಕಿತ್ಸೆಗಳ ಹಾದಿಯನ್ನು ನಾವು ಹುಡುಕತೊಡಗಿದ್ದೆವು.

ರಾಜುವಿನಿಂದ ಲಕ್ಷ್ಮಿತರುವಿನ ಸಕಾರಾತ್ಮಕ ಪರಿಣಾಮದ ಬಗ್ಗೆ ಕೇಳಿ ಎಲ್ಲರಿಂದ ಸಂತಸವಾಯಿತು. ಕೈಗೆ ಸಂಜೀವಿನಿಯೇ ಸಿಕ್ಕಂತೆ, ಆ ಸಂಜೀಯೇ ಮಾಧವಿಯ ಮನೆಗೆ ಉತ್ತಾಹದಿಂದ



ಲಕ್ಷ್ಮಿತರು ಗಿಡ, ಹಣ್ಣು, ಬೀಜ ಮತ್ತು ಎಣ್ಣೆ